

# महर्षि दयानन्द सरस्वती की 200वीं जयंती पर ऋषि मेला शुरू

## गुजरात के राज्यपाल ने मेले का विधिवत उद्घाटन किया, सैकड़ों आर्य प्रेमी पहुंचे

अजमेर, (कास)। महर्षि दयानन्द सरस्वती की 200वीं जयंती पर अजमेर के ऋषि उद्यान में ऋषि मेला विधिवत शुरू हो गया। तीन दिवसीय ऋषि मेले का उद्घाटन गुजरात के राज्यपाल आचार्य देवव्रत ने किया। इस मौके पर देशभर से कई बड़े आर्य विद्वान और गणमान्य उपस्थित हुए।

ऋषि मेले के शुभारंभ सत्र के मुख्य अतिथि गुजरात के राज्यपाल आचार्य देवव्रत विशेष विमान से किशनगढ़ एयरपोर्ट पहुंचे जहां से वे सड़क मार्ग से अजमेर आए। यहां ऋषि उद्यान में उनका स्वागत किया गया। इस दौरान राज्यपाल विधानसभा के अध्यक्ष वासुदेव देवनानी, अजमेर के सांसद एवं केंद्रीय कृषि राज्य मंत्री भागीरथ चौधरी सहित अनेक आर्य विद्वान उपस्थित थे। राज्यपाल आचार्य देवव्रत वापसी में सड़क मार्ग से किशनगढ़ स्थित केंद्रीय कृषि राज्य मंत्री भागीरथ चौधरी के आवास पर भी पहुंचे जहां स्वयं चौधरी व उनके पुत्र सुभाष चौधरी, राजेश चौधरी ने बुके देकर राज्यपाल का स्वागत किया।

गुजरात के राज्यपाल आचार्य



गुजरात के राज्यपाल आचार्य देवव्रत ने ऋषि मेले का शुभारंभ किया।

देवव्रत ने कहा कि लोग देसी गौमाता, प्राकृतिक कृषि और पर्यावरण के संरक्षण का संकल्प लेंगे। महर्षि दयानन्द सरस्वती की 200 वीं जयंती इसी मिशन के साथ मनाई जा रही है। आर्य समाज सदा से ही समाज व देश सेवा में अग्रणी रहा है। महर्षि दयानन्द सरस्वती जो देश के बड़े समाज सुधारक और सांस्कृतिक मूल्यों के संस्थापक, संस्कृति के प्रचारक रहे हैं उनके विचार जनमानस तक पहुंचे इस

उम्मीद के साथ ऋषि मेले का आयोजन जन आंदोलन बनेगा। राज्यपाल आचार्य देवव्रत अजमेर में महर्षि दयानन्द सरस्वती की 200वीं जयंती के शुभारंभ अवसर पर ऋषि उद्यान में मीडिया से बातचीत में यह विचार व्यक्त कर रहे थे। उन्होंने कहा कि महर्षि दयानन्द सरस्वती के विचार जन मानस में जाएं, लोग कुरीतियों से दूर हों। समाज स्वस्थ रहे। पर्यावरण का संरक्षण हो। जीवन बचे,

गोपालन और प्राकृतिक कृषि को बढ़ावा मिले। हम स्वस्थ रहें, निरोगी बने, धरती माता स्वच्छ रहे तीन दिवसीय ऋषि मेले में यही मिशन होगा। इस मौके पर देश भर से कई बड़े आर्य विद्वान और गणमान्य उपस्थित हुए हैं। शुक्रवार को ऋषि उद्यान में सुबह पांच बजे से योग एवं प्राणायाम और सात बजे से युववेंद परायण यज्ञ हुआ। यज्ञ ब्रह्मा डॉ. कमलेश शास्त्री अहमदाबाद रहे। नियमित यज्ञ

■ **देसी गौमाता, पर्यावरण, प्राकृतिक कृषि संरक्षण का लोग संकल्प करें : राज्यपाल देवव्रत**

कार्यक्रम के बाद सुबह 10 बजे ध्वजारोहण किया गया। दोपहर ढाई बजे वेदों की और लौटो सम्मेलन आयोजित किया गया।

राजस्थान के राज्यपाल हरिभाऊ बागड़े 19 अक्टूबर को मेले में मुख्य अतिथि होंगे। आर्य समाज और राजनीति पर होने वाले सम्मेलन में वे विचार रखेंगे। इसी दिन आर्य समाज और सोशल मीडिया विषय पर विचार मंथन किया जाएगा। कार्यक्रम के विशिष्ट अतिथि सूचना आयुक्त हरियाणा डॉ. कुलबीर छिकारा होंगे। शाम को आर्यवीर दल की ओर से व्यायाम प्रदर्शन किया जाएगा। आर्य समाज के गुरुकुल दशा और दिशा पर सम्मेलन आयोजित होगा। ऋषि मेले का समापन 20 अक्टूबर को होगा।

## चोरों ने लाखों का माल उड़ाया

जोधपुर, (कास)। मलौड़ा थाना क्षेत्र में एक मकान में अज्ञात चोरों ने रात के समय घुसकर चोरी की वारदात की अंजाम दिया। चोर मकान से सोने-चांदी

■ **घर के आसपास दो लोगों के आने-जाने के निशान मिले**

के जेवररात और नगद रुपए लेकर चले गए। घटना के समय परिवार के लोग आराम को नंद सो रहे थे। इसका फायदा उठाकर चोरों ने वारदात की अंजाम दिया। फिलहाल पुलिस मामला दर्ज कर अज्ञात चोरों की तलाश में जुटी हुई है। थाने में दी रिपोर्ट में इशरू निवासी आमसिंह ने बताया कि 16 अक्टूबर को रात लगभग 11 से 4 बजे के बीच अज्ञात चोर उनके घर में घुसे और घर के कमरे में रखी दो अटोचियों से सोने-चांदी के आभूषण चुरा ले गए। चोर गले का मंगलसूत्र, नाक की बाली, रखड़ी, चांदी के पायल, अंगुठियां, गले का हार सहित 10 तोला से ज्यादा का जेवररात और 50 तोला चांदी चुरा कर ले गए। परिवार को चोरी का पता सुबह उठने में रखी दो अटोचियों से सोने-चांदी के आभूषण चुरा ले गए। चोरों के अंदर से दोनों सूटकेस गायब थे। घर के आसपास दो लोगों के आने-जाने के निशान मिले। वहीं थोड़ी दूरी पर ही खेत में सूटकेस खाली पड़े हुए मिले। अंदेश है कि बाइक पर सवार होकर आए दो चोरों ने वारदात की अंजाम दिया। फिलहाल चोरों का पता लगाने में पुलिस जुटी हुई है।

## ताश पत्ती पर जुआ खेलते छह जने गिरफ्तार



बरोनी थाना पुलिस ने जुआरियों को गिरफ्तार किया।

निवाई, (निर्स)। बरोनी थाना पुलिस ने ताश पत्ती पर जुआ खेलते छह जनों को गिरफ्तार कर 41540 रुपए की राशि व ताश पत्ती जब्त की है।

बरोनी थानाधिकारी मानवेंद्र सिंह ने बताया कि मुखबिर से सूचना मिली

■ **415540 रुपये की राशि जब्त की**

थी कि कुछ लोग गांव बगड़ी में सार्वजनिक स्थान पर ताश पत्ती से जुआ मगर उभरी बहन ने ना तो उसे बताया और ना ही घरवालों को कभी बताया था। मगर जब अनुपमा को ससुराल वालों ने इन दिनों मारपीट करनी शुरू कर दी और मानसिक रूप से प्रताड़ित करने लग गए तब मुझे व भरे माता-पिता को इस बात की जानकारी हुई। मारपीट का कारण ससुराल वालों द्वारा

## झाड़ियों में पांच माह का भ्रूण मिला

निवाई, (निर्स)। शुक्रवार को दत्तवास में बाजार के पीछे झाड़ियों में एक भ्रूण मिलने से सनसनी फैल गई। सूचना पर दत्तवास पुलिस मौके पर पहुंची। पुलिस ने भ्रूण को कब्जे में लेकर निवाई सीएचसी की मोर्चरी में रखवा दिया है।


दत्तवास थानाधिकारी कालुराम ने बताया कि शुक्रवार की सांय करीब 4:30 बजे दत्तवास के बाजार में पीछे की ओर झाड़ियों में करीब पांच माह का भ्रूण मिला है। उन्होंने बताया कि भ्रूण का डीएनए टेस्ट के लिए नमूने लिए जाएंगे। गिरधारी कुमावत निवासी सीन्दाव व देवनारायण गुर्जर को गिरफ्तार किया

## सोशल प्लेटफॉर्म पर हथियार सहित फोटो डाली, गिरफ्तार

सरवाड़, (निर्स)। पुलिस ने सोशल प्लेटफॉर्म पर हथियार के साथ फोटो पोस्ट करने के मामले में एक युवक को गिरफ्तार किया है।

सरवाड़ थानाधिकारी जगदीश प्रसाद चौधरी ने बताया कि राजस्थान पुलिस द्वारा सोशल मीडिया प्लेटफॉर्म फेसबुक इंस्टाग्राम एक्स-ट्विटर व्हाट्सअप टेलीग्राम सहित अन्य पर हथियार सहित फोटो पोस्ट करने साम्प्रदायिक सौहार्द बिगाड़ने एवं अशांति फैलाने वाले असामाजिक तत्वों की सतत निगरानी की जा रही है। शांतिभंग में किया गिरफ्तार निगरानी के दौरान पुलिस टीम को पता चला कि विनोद पुत्र रामस्वरूप प्रजापत निवासी कुम्हार मोहल्ला सरवाड़ द्वारा सोशल प्लेटफॉर्म पर हथियार सहित फोटो पोस्ट की गई है। पुलिस ने विनोद प्रजापत को शांतिभंग में गिरफ्तार कर लिया।

जोधपुर में अवैध हथियार सहित युवक गिरफ्तार :- शहर की लूणी पुलिस ने गश्त में संदिग्ध युवक को पकड़ा। उसके पास से पुलिस ने एक पिस्टल एवं जिंदा कारतूस जब्त किया। आरोपी के खिलाफ आरम्भ एक्ट में प्रकरण दर्ज किया गया है। लूणी पुलिस के अनुसार सब इस्पेक्टर सुलोचना



सरवाड़ पुलिस ने एक युवक को गिरफ्तार किया।

गुरूवार को सांयकालीन गश्त पर थी। तब एक संदिग्ध युवक घुंघाड़ा के पास में मिला। संदिग्ध लगने पर तलाशी ली गई। तलाशी में उसके पास में एक

पिस्टल एवं जिंदा कारतूस बरामद हुआ। इस पर पुलिस ने अब घुंघाड़ा निवासी बिंजामन पुत्र हरिंगाराम पटेल को गिरफ्तार कर लिया।

## छात्र को परीक्षा दिलाने भीलवाड़ा लाई सीबीआई

भीलवाड़ा, (निर्स)। राजमाता विजयराजे सिंधिया मेडिकल कॉलेज में एमबीबीएस के छात्र संदीप कुमार को नीट यूजी प्रश्न पत्र लीक मामले में गिरफ्तार होने के बाद शुक्रवार को सीबीआई परीक्षा के लिए कड़ी सुरक्षा में भीलवाड़ा लेकर आई। संदीप को यह परीक्षा पहले देनी थी, लेकिन उस समय सीबीआई पटना ने संदीप को गिरफ्तार कर लिया था। ऐसे में उस समय संदीप परीक्षा देने नहीं आया था। अब सप्लीमेंट्री परीक्षा के दौरान संदीप को परीक्षा देने का मौका दिया गया। शुक्रवार को सुबह 10 बजे परीक्षा शुरू हुई उससे पहले संदीप को सीबीआई टीम मय जाणे के साथ मेडिकल कॉलेज स्थित परीक्षा केंद्र पर लेकर पहुंची।

## सैन्य जवान पर पत्नी की हत्या कर शव फंदे पर लटकाने का आरोप

जोधपुर, (कास)। रातानाड़ा के सैन्य क्वार्टर में सेना के जवान की पत्नी की संदिग्ध हालत में गत 16 अक्टूबर को मौत हो गई थी। उसका शव क्वार्टर में पंखे के हुक में लटका हुआ मिला था।

मृतका के भाई अर्द्धसैनिक बल में तैनात राजीव लोचन नायक को तरफ से अपने बहनोई और उसके ससुराल वालों पर साजिशपूर्ण तरीके से हत्या कर शव को फंदे पर लटकाने का आरोप लगाते हुए रातानाड़ा थाने में रिपोर्ट दी गई है। राजीव लोचन नायक (अर्द्धसैनिक बल) निवासी ग्राम अपरतीपुर तहसील वासुदेवपुर, जिला भद्रक आडिसा हाल निवासी 12 वीं रिजर्व बटालियन

■ **मृतका के भाई ने बहनोई और ससुराल वालों पर हत्या कर शव को फंदे पर लटकाने का आरोप लगाते हुए थाने में रिपोर्ट दी**

सीआईएसएफ बहरोर की तरफ से मामला दर्ज कराया गया।

इसमें बताया कि उसकी बहन अनुपमा नायक का विवाह सत्यरंजन बारिक के साथ 17 अक्टूबर 2022 को समाजिक रीति-रिवाज एवं न्यायालय के अनुसार सम्पन्न हुआ। विवाह के पश्चात आज दिन तक मेरी बहन के कोई संतान की उत्पत्ति नहीं हुई थी। रिपोर्ट में आरोप है कि विवाह के पश्चात से ही उसकी बहन को आंध दिन

सत्यरंजन बारिक, सत्यरंजन बारिक के भाई, इनके माता-पिता और बहन ताने देते रहती थी और मारपीट भी करते थे। मगर उसकी बहन ने ना तो उसे बताया और ना ही घरवालों को कभी बताया था। मगर जब अनुपमा को ससुराल वालों ने इन दिनों मारपीट करनी शुरू कर दी और मानसिक रूप से प्रताड़ित करने लग गए तब मुझे व भरे माता-पिता को इस बात की जानकारी हुई। मारपीट का कारण ससुराल वालों द्वारा

दहेज की मांग था।

इस पर बाद में बहन के ससुराल वालों को 69 ग्राम सोना, चांदी 250 ग्राम और तीन लाख रुपए दिए। बाद में कुछ दिन सब ठीक चला। मगर फिर से तंग और परेशान किए जाने लगे। उसका बहनोई सत्यरंजन बारिक उसकी बहन को लेकर जोधपुर क्वार्टर में रहने लग गए। जहां उससे मारपीट की जाती थी। 16 अक्टूबर को सूचना मिली कि अनुपमा का शव पंखे के हुक में लटका है। मृतका के भाई राजीव लोचन का आरोप है कि उसकी हत्या कर शव को पंखे के हुक में लटकवाया गया है।

## सुरक्षा सखी संवाद पखवाड़े के अंतर्गत बालिकाओं से संवाद किया



पांच हजार से अधिक बालिकाओं एवं विद्यार्थियों को "आवाज दो" कार्यक्रम की विस्तृत जानकारी दी।

अजमेर, (कास)। महिला सशक्तिकरण महिला सुरक्षा एवं जेंडर क्षमता तथा महिलाओं को उनसे संबंधित कानून के प्रति जागरूक करने तथा अपराधों के पंजीकरण व्यवस्था को सुधार करने में महिलाओं में बढ़ रहे अत्याचारों में कमी लाकर त्वरित न्याय दिलवाने के क्रम में उप महानिदेशक अजमेर रेंज ओमप्रकाश ने रेंज स्तर पर "आवाज दो" (स्पीक अप) जागरूकता एवं महिला सुरक्षा सखी अभियान शुरू करने की थाना स्तर पर सुरक्षा सखी संवाद पखवाड़ा अभियान 5 से 20 अक्टूबर तक रखा गया था। इस अभियान के अंतर्गत अलवर गेट थाना स्तर पर नोडल अधिकारी एवं सुरक्षा सखी के तत्वावधान में सुरक्षा सखियों द्वारा महिलाओं एवं बालिकाओं से संबंधित कानून एवं सुरक्षा की जानकारी देने का अभियान बड़े स्तर पर किया गया।

■ **बालिकाओं से शारीरिक छेड़छाड़, अश्लील हरकतें, रास्ते में पीछा करने या अश्लील साहित्य दिखाने या भेजने जैसे अपराधों पर सुरक्षा के विभिन्न साधनों की चर्चा की**

राजकीय उच्च माध्यमिक श्रीनगर रोड विद्यालय में पांच हजार से अधिक बालिकाओं एवं विद्यार्थियों को "स्पीक अप" कार्यक्रम की विस्तृत जानकारी एवं पुलिस द्वारा मुहैया कराई गई बालिका सुरक्षा एवं विभाग द्वारा जारी किए गए हेल्पलाइन नंबर की विस्तृत जानकारी स्कूली बच्चों, विद्यार्थियों एवं शिक्षकों को दी गई। गरिमा हेल्पलाइन नंबर 1090, चाइल्ड हेल्पलाइन नंबर 1098 एवं साइबर हेल्पलाइन नंबर 1930 सभी विद्यार्थियों को संवाद के दौरान कंठस्थ याद करवाया गया है।

बालिकाओं से शारीरिक छेड़छाड़, अश्लील हरकतें, रास्ते में पीछा करने या अश्लील साहित्य दिखाने या भेजने

तथा बार-बार फोन और मैसेज करने या अश्लील इशारे करने जैसे अपराधों पर सुरक्षा के विभिन्न साधनों की विस्तृत चर्चा की गई तथा चाइल्ड लाइन नंबर एवं साइबर हेल्पलाइन नंबर के बारे में भी विस्तृत जानकारी दी गई। महिलाओं एवं बालिकाओं पर होने वाले अपराध, रोकथाम, यौन दुराचार के प्रति गुड टच और बेड टच के साथ पुलिस एवं प्रशासन द्वारा दी गई विभिन्न सुविधाएं और एवं सुरक्षा की जानकारी भी दी गई। डॉ. मधु खंडेलवाल "आवाज दो" कार्यक्रम की समन्वयक भी रही हैं एवं पाँक्सो तथा महिला अत्याचार से संबंधित न्यायिक प्रक्रिया एवं सुरक्षा प्रावधान के साथ हेल्पलाइन नंबर सभी स्कूली विद्यार्थियों को लिखवा कर इस अभियान को तेज गति दी गई। इसके साथ ही मोबाइल के बढ़ते दुरुपयोग एवं पुस्तकों से दोस्ती करने जैसे विचारों पर भी बच्चों से खंडेलवाल द्वारा संवाद किया गया। अगले सप्ताह सुरक्षा सखी संवाद पखवाड़े के अंतर्गत अलवर गेट सुरक्षा सखियों द्वारा अलवर गेट थाना रेंज के आसपास घर-घर जाकर महिलाओं एवं बालिकाओं से उनकी समस्याएं और उनके द्वारा उनकी बात सुरक्षा सखी संवाद पर विस्तृत चर्चा का कार्यक्रम रहेगा।

## प्रकाश चंद्र जैन के नेत्रों से दो लोगों को मिलेगी रोशनी

कोटा, (निर्स)। लार्यंस क्लब कोटा टेक्नो के सहयोग से जम्बू कुमार जैन समाजसेवी के पिता प्रकाश चंद्र जैन के निधन पर उनका नेत्रदान संभव हो सका। लार्यंस क्लब कोटा टेक्नो के ब्लड एवं आई डोनेशन चैरमैन भुवनेश गुप्ता ने बताया कि रात 12.00 के करीब जम्बू कुमार जैन ने बताया कि किसी कारण से उनके पिता प्रकाश चंद्र जैन (74) का निधन हो गया।


प्रकाश चंद्र जैन सेवाभावी और दानी स्वभाव के थे, उन्हीं के स्वभाव के चलते परिवार ने नेत्रदान की इच्छा जाहिर की। जम्बू कुमार जैन और उनकी तीन बहन सहमत हो गईं और रात को ही नेत्रदान का कार्य संपन्न हुआ। भुवनेश गुप्ता ने बताया कि जम्बू कुमार जैन का फोन आते ही शाईन इंडिया फाउंडेशन के अध्यक्ष डॉ. कुलवंत गौड़ से संपर्क किया। उनके सहयोग से आई बैंक सोसाइटी के टेक्नीशियन टिंकू ओझा ने नई धाममंडी देर रात 12.30 पहुंचकर एक बजे नेत्र संकलन किए। भुवनेश गुप्ता ने बताया कि प्रकाश चंद्र जैन काफी सरल स्वभाव के धनी थे, वह हमेशा सेवा दान पुण्य और लोगों का हर संभव सहयोग करने के लिए जाने जाते थे, उन्हीं के स्वभाव के स्वरूप ही परिवार ने उनके नेत्रदान के संकल्प को पूरा किया। उन्होंने कहा कि उनके नेत्रों से अब दो लोगों के अंधकारमय जीवन में रोशनी आ सकेगी। इस कार्य में लार्यंस क्लब कोटा टेक्नो का विशेष सहयोग रहा।

## कार्यों की गुणवत्ता जांच के लिए नियमित रूप से मॉनिटरिंग करें अधिकारी : चौधरी

जयपुर/सिरोही। जन स्वास्थ्य अभियांत्रिकी विभाग एवं भू-जल विभाग मंत्री कन्हैयालाल चौधरी अध्यक्षता में जालोर, पाली, सिरोही, सांचौर की विभागीय समीक्षा बैठक का आयोजन शुक्रवार को सक्रिटे हाउस में किया गया। बैठक को संबोधित करते हुए केबिनेट मंत्री ने कहा कि सभी अधिकारी विभिन्न स्तर पर किए गए कार्यों की

■ **पीएचईडी मंत्री कन्हैयालाल चौधरी की अध्यक्षता में सिरोही, पाली, जालोर, सांचौर के विभागीय अधिकारियों की बैठक का आयोजन**

गुणवत्ता जांच के लिए नियमित रूप से मॉनिटरिंग करें। उन्होंने गुणवत्ताविहीन कार्यों पर ठेकेदारों के खिलाफ सख्त कार्यवाही करने की बात कही। साथ ही कहा कि सभी अधिकारी पूर्ण संवेदनशीलता के साथ काम करते हुए जनप्रतिनिधियों द्वारा उनके क्षेत्रों के संबंध में बताई गई समस्याओं का प्राथमिकता से निस्तारण करें। उन्होंने जिलों में विभिन्न प्रोजेक्ट्स के तहत अब तक किए गए कार्य एवं लंबित कार्यों की स्थिति जानी तथा कहा कि कार्य की पूर्णता का मतलब



पीएचईडी मंत्री कन्हैयालाल चौधरी ने अधिकारियों की बैठक ली।

पानी की सुचारू आपूर्ति है। अतः सभी अधिकारी इसके लिए एव सहनिश्चित करें कि कार्य पूर्ण होने के बाद पानी की सुचारू आपूर्ति हो रही है या नहीं।

बैठक में मौजूद राज्य के मुख्य सचैतक जोधेश्वर गर्ग ने कहा कि सभी अधिकारी राज्य सरकार की मंशानुरूप घर-घर जल पहुंचाने की कार्यवाही सुनिश्चित करें तथा पानी चोरी करने वाले एवं पानी माफिया के विरुद्ध भी नियमावली आवश्यक कार्यवाही करें। उन्होंने अवैध कनेक्शनों के खिलाफ कार्यवाही को भी प्राथमिकता से करने की

बात कही। राज्य मंत्री ओटाराम देवासी ने जिले में पानी की पर्याप्त उपलब्धता होने पर पानी की सुचारू आपूर्ति सुनिश्चित करने एवं 48 घंटे की जगह 24 घंटे में जलापूर्ति करने की बात कही।

स्थानीय सांसद लुम्बाराम चौधरी ने जन स्वास्थ्य अभियांत्रिकी विभाग के अधिकारियों को पूर्व में भेजे गए पत्रों पर की गई कार्यवाही की समीक्षा करते हुए जन प्रतिनिधियों द्वारा ध्यान में लाई गई समस्याओं को प्राथमिकता देने की बात कही साथ ही क्षेत्र की समस्याओं से भी अवगत करवाया। पिंडवाड़ा-

आबू विधायक समाराम गरासिया एवं जिला प्रमुख अर्जुनराम पुरोहित ने भी क्षेत्र में विभिन्न प्रोजेक्ट्स के तहत लंबित कार्यों, अवैध कनेक्शन एवं गुणवत्ता विहीन कार्यों के बारे में अवगत करवाया जिस पर केबिनेट मंत्री ने संबंधित अधिकारियों को आवश्यक कार्यवाही के लिए निर्देशित किया। इस दौरान पूर्व विधायक पुराराम चौधरी, सुरेश कोठारी, श्रवणसिंह राव, महेन्द्र माली एवं जन स्वास्थ्य अभियांत्रिकी विभाग के पाली, जालोर, सिरोही, सांचौर के विभागीय अधिकारी उपस्थित थे।

## वरिष्ठ नागरिक तीर्थ यात्रा योजना के तहत विशेष रेलगाड़ी रवाना होगी

जालोर, (कास)। देवस्थान विभाग की वरिष्ठ नागरिक तीर्थ यात्रा योजना-2024 के तहत 22 अक्टूबर को दोपहर 12.30 बजे जवाई बांध रेलवे स्टेशन से विशेष रेलगाड़ी हरिद्वार-ऋषिकेश-अयोध्या ट्रेन रवाना होगी।

देवस्थान विभाग राजस्थान जोधपुर के सहायक आयुक्त ओमप्रकाश पालीवाल ने बताया कि वरिष्ठ नागरिक तीर्थ योजना-2024 के तहत 22 अक्टूबर को इस यात्रा गाड़ी में जवाई बांध रेलवे स्टेशन से 250, अजमेर रेलवे

स्टेशन से 250 एवं जयपुर रेलवे स्टेशन से 280 यात्री सहित कुल 780 यात्री सवार होंगे। इन 780 यात्रियों को तीनों रेलवे स्टेशन पर पहुंचने के लिए सूचित किया जा रहा है। ताकि वे समस्त प्रक्रिया समय पर पूर्ण कर सकें। देवस्थान विभाग

के सहायक आयुक्त जोधपुर के अधीन जिलों के यात्रियों को जवाई बांध रेलवे स्टेशन पर यात्रा: 7.30 बजे, सहायक आयुक्त अजमेर डिविजन के यात्रियों को अजमेर रेलवे स्टेशन पर प्रातः 10.30 बजे तथा सहायक आयुक्त जयपुर प्रथम

व द्वितीय डिविजन के यात्रियों को जयपुर रेलवे स्टेशन पर दोपहर 1.30 बजे यात्रियों के आवास, भोजन इत्यादि की समस्त व्यवस्थाएँ देवस्थान विभाग, सरकार द्वारा की जाएंगी।